

Flash Overseas

WANT TO STUDY ABROAD?

50%-80% SCHOLARSHIP

- TEST PREPARATIONS
- HASSLE FREE DOCUMENTATION
- VISA ASSISTANCE
- AFFORDABLE FEES

CALL US: +917095158393

APTEL/25/A5250

మన రాజధాని


రక్షణ

నిజం మా బలం

ఎడిటర్ : నరేంద్ర

సీఎం పదవికి నితీష్ కుమార్ రాజీనామా

గవర్నర్ కు రాజీనామా లేఖ అందజేసిన నితీష్ కుమార్ 21 ఏళ్ల పాటు ముఖ్యమంత్రి పదవిలో కొనసాగిన నేత కొత్త సీఎం ఎంపికపై రాజకీయ వర్గాల్లో ఉత్కంఠ



గుంటూరు సంపుటి : 1 సంచిక : 102 పేజీలు : 4 బుధవారం 15 ఏప్రిల్ 2026 వెల : 4/-

డిలిమిటేషన్ కు లోక్ సభ సీట్లను 850కి పెంచే ప్రతిపాదన కేంద్రపాలిత ప్రాంతాలకు 35 స్థానాల సూచన

Delimitation Line Cleared... ... Central Govt Moves to Increase Lok Sabha Seats

లోక్ సభ స్థానాల పెంపుపై కేంద్రం కసరత్తు



దేశంలో పార్లమెంట్ నియోజకవర్గాల పునర్విభజనకు కీలకమైన డిలిమిటేషన్ ప్రక్రియపై కేంద్ర ప్రభుత్వం కీలక అడుగులు వేస్తోంది. రాజ్యాంగంలోని ఆర్టికల్ 55, 81 అమలుకు సంబంధించి సర్క్యులర్ జారీ చేయడంతో లోక్ సభ స్థానాల పునర్విభజనపై చర్చలు ముమ్మరమయ్యాయి. కొత్త ప్రతిపాదనల ప్రకారం లోక్ సభ స్థానాలను గణనీయంగా పెంచుతూ మొత్తం 850కి చేర్చే ఆలోచనతో పాటు కేంద్రపాలిత ప్రాంతాలకు 35 స్థానాలు కేటాయించే అంశం కూడా పరిశీలనలోకి తీసుకున్నారు.

అంబేద్కర్ ఆశయాలు ఆదర్శం

బాపట్లలో ఘనంగా డా. బి.ఆర్. అంబేద్కర్ 135వ జయంతి వేడుకలు

అంబేద్కర్ విగ్రహానికి పూలమాలలు వేసి ఘన నివాళులు

94 మందికి రూ. 1.22 కోట్ల విలువైన యూనిట్ల పంపిణీ

అంబేద్కర్ ఆశయాలను ఆచరణలో పెట్టాలని పిలుపు



భారత రాజ్యాంగ నిర్మాత డాక్టర్ బి.ఆర్. అంబేద్కర్ 135వ జయంతి సందర్భంగా బాపట్ల జిల్లాలో ఘనంగా కార్యక్రమాలు నిర్వహించారు. జిల్లా కలెక్టర్ డాక్టర్ వి. వినోద్ కుమార్, జిల్లా ఎస్పీ జి. ఉమామహేశ్వర్ ఆధ్వర్యంలో అంబేద్కర్ విగ్రహానికి పూలమాలలు వేసి నివాళులర్పించారు. ఈ సందర్భంగా అంబేద్కర్ సమానత్వం, మానవ హక్కుల కోసం చేసిన సేవలను స్మరించుకుంటూ యువత ఆయన ఆశయాలను ఆదర్శంగా తీసుకోవాలని పిలుపునిచ్చారు.

45 లక్షల మందికి క్వాంటం.. ఏఐ నైపుణ్యాల్లో శిక్షణ

దేశంలో తొలి క్వాంటం రిఫరెన్స్ ఫెసిలిటీల అవిష్కరణ

1 ఎస్, 1 క్యూ క్వాంటం టెస్ట్ బెడ్లను జాతికి అంకితం చేసిన సీఎం చంద్రబాబు

క్వాంటం టెక్నాలజీకి అమరావతిని లాంఛ్ పాడ్ గా మారుస్తాం

ఎస్ఆర్ఎం యూనివర్సిటీలో 1ఎస్ ఓపెన్ యూజ్ క్వాంటం ఫెసిలిటీ, మేథాటవర్న్ లో 1 క్యూ పేరిట మరో క్వాంటం సిస్టం ఏర్పాటు



అమరావతి ప్రపంచ క్వాంటం దినోత్సవాన్ని పురస్కరించుకుని ఆంధ్రప్రదేశ్ లో ఓ సరికొత్త టెక్ అధ్యాయం ప్రారంభమైంది. దేశంలోనే తొలి క్వాంటం రిఫరెన్స్ ఫెసిలిటీ అవిష్కరణ అమరావతిలోని ఎస్ఆర్ఎం యూనివర్సిటీ, గన్నవరంలోని మేథా టవర్స్ వద్ద ఏర్పాటు చేసిన 1 ఎస్, 1 క్యూ క్వాంటం రిఫరెన్స్ ఫెసిలిటీలను ముఖ్య మంత్రి చంద్రబాబు నాయుడు జాతికి అంకితం చేశారు. క్వాంటం టెక్నాలజీకి అమరావతిని లాంఛ్ పాడ్ గా మారుస్తామని ముఖ్యమంత్రి ఈ సందర్భంగా స్పష్టం చేశారు. క్వాంటం రిఫరెన్స్ ఫెసిలిటీలను ప్రారంభించిన అనంతరం క్వాంటం రంగ నిపుణులు, శాస్త్రవేత్తలు, పరిశోధకులు, విద్యార్థులను ఉద్దేశించి ముఖ్యమంత్రి ప్రసంగించారు. ముఖ్యమంత్రి చంద్రబాబు - మగతా3లో

బిహార్ కొత్త ముఖ్యమంత్రిగా సమ్రాట్ చౌధరీ


- బీజేపీ తొలి సీఎంగా రికార్డ్
- బిహార్ లో బీజేపీ శాసనసభా పక్ష నేతగా ఎంపికైన సమ్రాట్ చౌధరీ
- సూతన ముఖ్యమంత్రిగా బాధ్యతలు
- ఐదువారం లోక్ సభలో సీఎంగా బాధ్యతలు చేపట్టనున్నట్లుగా సమాచారం.

ఛత్తీస్ గఢ్ పవర్ ప్లాంట్ లో బాయిలర్ పేలుడు..

- 10 మంది మృతి.. 40 మందికి గాయాలు
- ప్రమాద స్థలంలో శిథిలాల కింద మరొకరు కార్మికులు చిక్కుకుని ఉన్నట్లు అనుమానం
- ఈ ఘటనపై దిగ్ గ్రామం ప్రభుత్వం చేసిన ఛత్తీస్ గఢ్ సీఎం విష్ణుదేవ్ సాఝ్

850కి లోక్ సభ స్థానాలు

- డిలిమిటేషన్ కమిషన్ ఏర్పాటు
- మహిళా రిజర్వేషన్ల అమలుకు కేంద్రం సిద్ధం
- దేశంలోని చట్టసభల్లో మహిళలకు 33 శాతం రిజర్వేషన్లు
- 2011 జనాభా లెక్కల ప్రకారం లోక్ సభ సీట్ల పెంచాలని బిల్లులో ప్రతిపాదించిన కేంద్రం
- ఈనెల 16న లోక్ సభలో ప్రవేశపెట్టనున్న కేంద్రం



850కి లోక్ సభ స్థానాలు

దేశంలోని చట్టసభల్లో మహిళలకు 33 శాతం రిజర్వేషన్లు కల్పించే మూడు కీలక బిల్లులను కేంద్ర ప్రభుత్వం ఈ నెల 16న లోక్ సభలో ప్రవేశపెట్టనుంది. కేంద్ర న్యాయశాఖ మంత్రి అర్జున్ రామ్ మేఘవాల్ 131వ రాజ్యాంగ చట్ట సవరణ బిల్లు, నియోజకవర్గాల పునర్విభజన బిల్లును లోక్ సభలో ప్రవేశపెట్టనున్నారు. ఈ బిల్లుల ద్వారా లోక్ సభ, రాష్ట్రాల అసెంబ్లీల సీట్ల పునర్విభజన జరగనుంది. లోక్ సభలో ప్రస్తుతం 543 స్థానాలు ఉండగా ఆ సంఖ్యను గరిష్టంగా 850కి పెంచే అవకాశం ఉంది. ఇందులో రాష్ట్రాలకు 815 స్థానాలు, కేంద్రపాలిత ప్రాంతాలకు మరో 35 సీట్లు కేటాయించనున్నారు. తర్వాత ఈ చట్ట ప్రకారం లోక్ సభ నియోజకవర్గాలపై డివిజన్లను కమిషన్ ఏర్పాటు చేయనుంది. సుప్రీం కోర్టు ప్రస్తుత లేదా మాజీ న్యాయమూర్తి స్థాయి వ్యక్తి చైర్మన్ గా ఈ కమిషన్ ఏర్పాటు కానుంది. ప్రధాన ఎన్నికల కమిషన్ లేదా ఆయన ప్రతినిధి, సంబంధిత రాష్ట్ర ఎన్నికల కమిషన్ ప్రతినిధి సభ్యులుగా ఉంటారు. కమిషన్ కు సహాయ, సహకారాలను అందించేందుకు ప్రతి రాష్ట్రం నుంచి 10 మందిని సభ్యులుగా తీసుకుంటారు. ఆ రాష్ట్రం నుంచి ప్రాతినిధ్యం వహించే ఐదుగురు లోక్ సభ సభ్యులు, ఐదుగురు శాసనసభ సభ్యులను సంబంధిత సభల స్పీకర్లు నామినేట్ చేస్తారు. 2011 జనాభా లెక్కల ప్రకారమే లోక్ సభ సీట్ల పెంచాలని బిల్లులో కేంద్రం ప్రతిపాదించింది. ఆ గణాంకాల ప్రకారమే రాజ, నా, మహిళా రిజర్వేషన్లు ఖరారు అవుతాయన్న కేంద్రం మహిళలకు 33 శాతం రిజర్వేషన్లు అంశాన్ని కూడా బిల్లులో చేర్చింది. లోక్ సభ, రాష్ట్రాల శాసనసభల్లో వీలైనంత మేరకు మూడో వంతు సీట్లను మహిళలకు కేటాయించేలా కమిషన్ చర్యలు



తీసుకుంటుందని కేంద్రం తెలిపింది. ఈ సీట్లలో ఎస్సీ, ఎస్టీ మహిళలకు కూడా రిజర్వేషన్లు ఉంటాయని స్పష్టం చేసింది. రాజీవ్ గాంధీ విధానంలోనే రిజర్వేషన్లు అమలవుతాయని పేర్కొంది. మహిళలకు రిజర్వే చేసిన సీట్లను ఆయా రాష్ట్రాల లేదా కేంద్రపాలిత ప్రాంతాల్లోని నియోజకవర్గాలకు రాజీవ్ గాంధీ పద్ధతిలో కేటాయిస్తారని తెలిపింది. నియోజకవర్గాల పునర్విభజనలో భాగోలిక సమగ్రత, పరిపాలనా సరిహద్దులు, రవాణా సౌకర్యాలు వంటి అంశాలను డివిజన్లను కమిషన్ పరిగణనలోకి తీసుకుంటుందని కేంద్రం వెల్లడించింది. కేంద్రపాలిత ప్రాంతాల శాసనసభల్లో నియోజకవర్గాల పునర్విభజన, మహిళా రిజర్వేషన్లు అమలును సులభతరం

చేసేందుకు ఉద్దేశించిన కేంద్రపాలిత ప్రాంతాల చట్టాల సవరణ బిల్లు-2026ను కేంద్ర హోంమంత్రి అమిత్ షా లోక్ సభలో ప్రవేశపెట్టనున్నారు. ఈ బిల్లు ద్వారా అసెంబ్లీలకు ఉన్న డిల్లీ, జమ్మూకశ్మీర్, పుదుచ్చేరికి సంబంధించిన 3 చట్టాలను సవరించనున్నారు. గవర్నమెంట్ ఆఫ్ యూనియన్ టెరిటరీస్ యాక్ట్-1963, గవర్నమెంట్ ఆఫ్ నేషనల్ క్యాపిటల్ టెరిటరీ ఆఫ్ డిల్లీ యాక్ట్-1991, జమ్మూకశ్మీర్ పునర్వ్యవస్థీకరణ చట్టం-2019లో సవరణలు చేయనున్నారు. ఆయా శాసనసభల్లో నియోజకవర్గాల పునర్విభజన సహా 33 శాతం మహిళా రిజర్వేషన్లు అమల్ లక్ష్యంగా ఈ సవరణలు చేయనున్నారు.

బిహార్ కొత్త ముఖ్యమంత్రిగా సమాట్ చౌధరి

బిహార్ లో కొంతకాలంగా నెలకొన్న ఉత్పంఠం తెరదించుతూ రాష్ట్ర కొత్త ముఖ్యమంత్రిగా సమాట్ చౌధరి పేరు ఖరారైంది. ప్రస్తుత ముఖ్యమంత్రి నీతీష్ కుమార్ తన పదవికి రాజీనామా చేయడంతో, బీజేపీ తన బలాన్ని నిరూపించుకుంటూ రాష్ట్ర పక్షాలను చేపట్టలేకపోయింది. శాసనసభాపక్ష సమావేశంలో, సమాట్ చౌధరి తన నాయకుడిగా ఎమ్మెల్యేలు ఏకగ్రీవంగా ఎన్నుకున్నారు. బుధవారం లోక్ సభలో ఆయన సీఎంగా బాధ్యతలు చేపట్టనున్నట్లుగా సమాచారం. దీంతో బిహార్ లో సమాట్ శకం మొదలుకొన్నది.



నూతన సీఎంగా ఎన్నికైన అనంతరం సమాట్ చౌధరి ఎక్స్ ప్రెస్ చేస్తూ బీజేపీ నాయకత్వానికి కృతజ్ఞతలు తెలిపారు. 'బీజేపీ నాయకుడిగా బాధ్యతను అప్పగించి, నాపై విశ్వాసం ఉంచినందుకు పార్టీ నాయకత్వానికి నా హృదయపూర్వక కృతజ్ఞతలు తెలియజేస్తున్నా ఇది నాకు కేవలం ఒక పదవి మాత్రమే కాదు. బిహార్ ప్రజలకు సేవ చేసేందుకు, వారి సమస్యలను కలలను సాకారం చేసేందుకు లభించిన ఒక పవిత్రమైన అవకాశం. సంపూర్ణ అంతిభావం, నిబద్ధత చిత్తశుద్ధితో ప్రతి ఒక్కరి అంచనాలకు అనుగుణంగా సమతుల్యంగానే నేను ప్రతిష్ట చేస్తున్నా ప్రధాని మోడీ, నాయకత్వంలోనూ, పార్టీ జాతీయ అధ్యక్షుడు నితీష్ కుమార్ గారి మార్గదర్శకత్వంలోనూ బిహార్ ను అభివృద్ధి, సుపరిపాలన సంపన్నతలో కొత్త శిఖరాలకు చేర్చడానికి నేను నిరంతరం కట్టుబడి ఉంటాను. మీ ఆప్యాయత, ఆశీస్సులు, సహకారమే నా అత్యంత గొప్ప బలం' అని సమాట్ చౌధరి షోర్ట్ రాసుకొచ్చారు.

సమాట్ రాజకీయ ప్రస్థానం
బిహార్ రాజకీయాల్లో అత్యంత కీలక నేతగా ఎదిగిన నాయకుడు సమాట్ చౌధరి. కుష్మాభ సామాజికవర్గానికి వహిస్తున్నారు.

చెందిన బలమైన నాయకుడిగా, బీజేపీకి ఓటేసి ముఖ్యమంత్రిగా ఆయన గుర్తింపు పొందారు. ఆయన తండ్రి శకుని చౌధరి ఏడుసార్లు ఎమ్మెల్యే, ఎంపీగా పని చేశారు. తల్లి పెద్దమ్మ దేవి తారాపూర్ నుంచి ఎమ్మెల్యేగా పనిచేశారు. 57 సంవత్సరాల సమాట్ చౌధరి సామాన్య కార్యకర్త నుంచి రాష్ట్ర ముఖ్యమంత్రి స్థాయికి ఎదిగిన తీరు ఆనందకరంగా ఉంటుంది. రెండుసార్లు ఎమ్మెల్యేగా గెలిచిన సమాట్ చౌధరి, అసెంబ్లీ ఎన్నికలకు మొత్తం ఐదు సార్లు పోటీ చేయగా మూడు సార్లు విజయం సాధించారు. ప్రస్తుతం తారాపూర్ నియోజకవర్గానికి బీజేపీ ఎమ్మెల్యేగా ప్రాతినిధ్యం వహిస్తున్నారు.

ముందు ప్రధాన పార్టీలో కీలక బాధ్యతలు
రాజకీయ జీవితంలో సమాట్ చౌధరి మూడు ప్రధాన పార్టీల్లో కీలక బాధ్యతలు నిర్వహించారు. లాహోర్ లో యాదవ్ కు చెందిన ఆర్డీలో 1990లలో సమాట్ రాజకీయ జీవితం ప్రారంభించారు. 1999లో రల్లీ దేవి ప్రభుత్వంలో అతితక్కువ వయస్సులో వ్యవసాయ మంత్రిగా పనిచేశారు. అయితే వయస్సుకు సంబంధించి చెలరేగిన వివాదాల కారణంగా ఆయన రాజీనామా చేయాల్సి వచ్చింది. 2014లో జేడీయూలో చేరిన సమాట్, ఆ పార్టీలో చీలిక తెచ్చి తిరుగుబాటు నేతగా నిలిచారు. తర్వాత 2018లో కాషాయ కండువా కప్పుకున్న ఆయన, బీజేపీ రాష్ట్ర ఉపాధ్యక్షుడిగా, 2023లో రాష్ట్ర అధ్యక్షుడిగా సైతం బాధ్యతలు నిర్వహించారు. 2021--22లో నీతీష్ కుమార్ నేతృత్వంలోని ఎన్/డీయే ప్రభుత్వంలో ఉప ముఖ్యమంత్రిగా పనిచేశారు. 2025 ఎన్నికల తర్వాత మరోసారి ఉపముఖ్యమంత్రి బాధ్యతలు చేపట్టిన సమాట్, హోంశాఖ వ్యవహారాలను సైతం చక్కదిద్దారు.


243 అసెంబ్లీ స్థానాలున్న బిహార్ లో ఎన్డీఏకు 202 మంది సభ్యులు బలం ఉండగా, అందులో 89 మంది ఎమ్మెల్యేలతో బీజేపీ అతిపెద్ద పార్టీగా కొనసాగుతోంది. నీతీష్ కుమార్ సీఎం పదవికి రాజీనామా చేసిన నేపథ్యంలో చట్టంలోని పార్టీ ప్రధాన కార్యాలయంలో బీజేపీ శాసనసభాపక్ష సమావేశంలో ఎర్పాటు చేసింది. అందులో సమాట్ చౌధరి పేరును శాసనసభా పక్ష నేతగా మరో డిప్యూటీ సీఎం విజయ్ సిన్హా ప్రతిపాదించారు. దీంతో ఎమ్మెల్యేలు అందరూ సమాట్ చౌధరిని ఏకగ్రీవంగా ఎన్నుకున్నారు. శాసనసభ పక్ష సమావేశం అనంతరం సమాట్ మీడియాతో మాట్లాడుతూ, ప్రజలకు సేవ చేయడానికి బీజేపీ తనకు ఈ అవకాశం ఇచ్చింది తెలిపారు. సుమారు 30 ఏళ్లుగా రాజకీయ కార్యకర్తగా పని చేస్తున్నారని, కానీ ఇంతకుముందు తనకు ఎలాంటి సిద్ధాంతం లేదని, 2015 నుంచే బీజేపీ కోసం పనిచేస్తున్నారని గుర్తించారు. నీతీష్ కుమార్ నుంచి ఎన్డీఏ విషయాలు నేర్చుకున్నట్లు చెప్పారు. ప్రభుత్వం ఎలా సడపాటి, బిహార్ లో సుపరిపాలన ఎలా నెలకొల్పాలి, ప్రజాస్వామ్యానికి ఏది మంచిదనే అన్ని చెప్పారని పేర్కొన్నారు. ప్రధాని మోడీ వికసిత భారత్ దార్శనికత, నీతీష్ కుమార్ సుసంపన్నమైన బిహార్ ను ముందుకు తీసుకెళ్లమని అన్నారు.

'బిహార్ ప్రజలకు సేవ చేసేందుకు ఓ అవకాశం'

ఆర్థిక 370 రద్దు తర్వాత పూర్తిగా అమల్లోకి రాజ్యాంగం

డాక్టర్ బీఆర్ అంబేద్కర్ ఆశయాలు మేరకు రాజ్యాంగ గౌరవాన్ని పునరుద్ధరించేందుకు ప్రభుత్వం కృషి చేస్తోందని ప్రధానమంత్రి నరేంద్ర మోడీ పేర్కొన్నారు. ఆర్థిక 370 రద్దు తర్వాత దేశవ్యాప్తంగా రాజ్యాంగం పూర్తిగా అమల్లోకి వచ్చిందని తెలిపారు. ఉమ్మడి పౌరస్థాని అమలు చేసిన బహిరంగ సభలో మాట్లాడుతూ ఈ మేరకు వ్యాఖ్యలు చేశారు. చట్టసభల్లో మహిళలకు 33 శాతం రిజర్వేషన్లు అమల్లో జాప్యం జరగడానికి వీలేదని ప్రధాని నరేంద్ర మోడీ స్పష్టం చేశారు. 'ఈ రోజు అంబేద్కర్ జయంతి. ఆయనకు నేను హృదయపూర్వక నివాళులు అర్పిస్తున్నా. అంబేద్కర్ సామాజిక న్యాయానికి జీవితాంతం పోరాడారు. అదే దిశగా ప్రభుత్వం పనిచేస్తోంది. మౌలిక వసతులు, పరిశ్రమల అభివృద్ధి ద్వారా సమగ్ర ప్రగతి సాధ్యం అవుతుంది. ఆర్థిక 370 రద్దు తర్వాత రాజ్యాంగం పూర్తిగా అమల్లోకి వచ్చింది. మావోయిస్టు ప్రభావిత జిల్లాల కూడా ఇప్పుడు రాజ్యాంగబద్ధంగా పనిచేస్తున్నాయి. ఉమ్మడి పౌర స్థాని అమలు చేయాలని మన రాజ్యాంగం మన నుంచి ఆశిస్తోంది. ఉత్తరాఖండ్ దీనిని ముందుకు తీసుకువెళ్లి దేశానికి ఒక మాస్టర్ ప్లాన్ అని ప్రధాని మోడీ తెలిపారు.

'2029 నుంచే అమలు కావాలి'
నాలుగు దశాబ్దాల నిరీక్షణ తర్వాత పార్లమెంట్? నారీశక్తి వందన అదినయం ఆమోదించిందని ప్రధాని మోడీ తెలిపారు. 'మన సోదరీమణులు, ఆడబిడ్డల సంక్షేమం, రక్షణ, ప్రజాస్వామ్యంలో భాగస్వామ్యం అనేది డబుల్ సర్కార్ అత్యధిక ప్రాధాన్యతల్లో ఒకటి. శాసనసభలు, లోక్ సభలో మహిళలకు 33 శాతం రిజర్వేషన్లు ఖరారయ్యాయి. అన్ని



పార్టీలు ముందుకొచ్చి ఈ గొప్ప బిల్లుకు మద్దతు ఇచ్చాయి. మహిళలకు లభించిన ఈ హక్కు అమల్లో జాప్యం జరగడానికి వీలేదు. 2029లో లోక్ సభ ఎన్నికలు జరుగుతాయి. ఆ తర్వాత అసెంబ్లీ ఎన్నికలు కూడా జరుగుతూ ఉంటాయి. 2029 నుంచే ఈ రిజర్వేషన్లు అమలు కావాలి. ఇది దేశంలో ప్రతి సోదరి, ఆడబిడ్డ కోరిక. మాతృశక్తి ఆకాంక్షను గౌరవిస్తూ ఏప్రిల్ 16 నుంచి పార్లమెంటులో చర్యలు జరుగుతాయి. మహిళలకు సంబంధించిన ఈ పనిని అన్ని పార్టీల కలిసి ఏకాభిప్రాయంతో పూర్తి చేయాలి' అని ప్రధాని మోడీ తెలిపారు.

దేవభూమిని శుభ్రంగా ఉంచండి : ప్రధాని మోడీ
హరిద్వార్ లో జరగబోయే కుంభమేళాను వైభవపీఠంగా, దివ్యంగా, పరిశుభ్రంగా నిర్వహించాలని కూడా ప్రధాని మోడీ పిలుపునిచ్చారు. 'షాస్త్రిక్ సీసాల కప్పలు, చెత్తా చెదారం దేవభూమి పవిత్రతకు హాని కలిగిస్తున్నాయి. అందువల్ల, మన పుణ్యక్షేత్రాలైన దేవభూమి ప్రదేశాలను పరిశుభ్రంగా, అందం

గా ఉంచుకోవడం చాలా ముఖ్యం. వచ్చే ఏడాది హరిద్వార్ లో కుంభమేళా కూడా జరగనుంది. ఈ విశ్వాస సంగమాన్ని దివ్యంగా, వైభవంగా, పరిశుభ్రంగా తీర్చిదిద్దేందుకు మనం అన్ని విధాలా కృషి చేయాలి' అని ప్రధాని మోడీ తెలిపారు.

'ఏడాది పొడవునా టూరిజం అవసరం'
ఉత్తరాఖండ్ లో 12 నెలల పర్యటకం రాష్ట్ర ఆర్థికాభివృద్ధికి ఎంతో కీలకమని ప్రధాని తెలిపారు. ముఖ్యంగా శీతాకాలంలో కూడా పర్యటకులను ఆకర్షించేలా రాష్ట్రం ముందుకు వస్తోందని చెప్పారు. వింటర్ టూరిజం, వింటర్ స్పోర్ట్స్, డెస్టినేషన్ మెర్జింగ్ కు ఉత్తరాఖండ్ ప్రముఖ కేంద్రంగా మారుతోందని పేర్కొన్నారు.

ప్రధాని తన 2023 పర్యటనలో కైలాస్, ఓం పర్వత సందర్శించిన విషయాన్ని గుర్తించారు. అప్పటి నుంచి యాత్రికుల సంఖ్య గణనీయంగా పెరిగిందని చెప్పారు. స్థానికులకు ఉపాధి అవకాశాలను పెంచడం తెలిపారు. ఉత్తరాఖండ్ సహజ అందాలను, పవిత్రతను కాపాడితేనే పర్యటకం దీర్ఘకాలంగా అభివృద్ధి చెందుతుందని ప్రధాని పేర్కొన్నారు.

దిల్లీ-దెహ్రాడూన్ ఎకనామిక్ కారిడార్ వల్ల ఈ రెండు నగరాల మధ్య ప్రయాణ సమయం ఆరు గంటల నుంచి సుమారు 3 గంటలకు తగ్గనుంది. 213 కిలోమీటర్ల పొడవైన 6 వరుసల ఎకనామిక్ కారిడార్ ను 12వేల కోట్లతో నిర్మించారు. మొదట సహారన్ పూర్ లో ఎకనామిక్ కారిడార్ లో భాగంగా నిర్మించిన ఎలివేటెడ్ సెక్టర్ లో వస్త్రప్రాణలు కారిడార్ ను ప్రధాని పరిశీలించారు. సహారన్ పూర్, దెహ్రాడూన్ వీధుల్లో లోడ్ షేర్ నిర్వహించారు. దెహ్రాడూన్ సమీపంలోని మా దత్ కాఫీ ఆలయంలో ప్రధాని ప్రత్యేక పూజలు నిర్వహించారు.

ఛత్తీస్ గఢ్ పవర్ ప్లాంట్ లో బాయిలర్ పేలుడు



ఛత్తీస్ గఢ్ లో ఘోర ప్రమాదం జరిగింది. ఒక పవర్ ప్లాంట్ లోని బాయిలర్ పేలుడు ఫలితం 10 మంది మరణించగా, 40 మంది గాయపడ్డట్లు తెలుస్తోంది. ఈ ఘటన ఛత్తీస్ గఢ్, శక్తి జిల్లా, సింగితారి గ్రామ సమీపంలోని వేదాంత పవర్ ప్లాంట్ లో మంగళవారం మధ్యాహ్నం రెండు గంటల సమయంలో జరిగింది. ప్రాథమిక సమాచారం ప్రకారం.. పవర్ ప్లాంట్ లోని బాయిలర్ ఉన్నట్లుంది పేలిపోయింది. ఘటన జరిగినప్పుడు చాలా మంది కార్మికులు పరిశ్రమ లోపల పని చేస్తున్నారు. ఈ పేలుడు భారీగా ఉండటంతో అక్కడ పని చేస్తున్న కార్మికుల్లో 10 మంది మరణించారు. మరో 30 నుంచి 40 మంది వరకు గాయపడ్డారు. ఈ ఘటనతో అక్కడ తొక్కిసలాట లాంటి పరిస్థితి తలెత్తింది. పేలుడు జరగడంతో అక్కడి కార్మికులు పారిపోయేందుకు ప్రయత్నించగా, ఇంకొందరు గాయపడ్డట్లు తెలుస్తోంది. ఘటనపై సమాచారం అందుకున్న పోలీసులు, అధికారులు అక్కడికి చేరుకుని సహాయక చర్యలు ప్రారంభించారు. గాయపడ్డవారిని స్థానిక ఆస్పత్రులకు తరలించి చికిత్స అందిస్తున్నారు. వీరిలో చాలా మంది పరిస్థితి విషమంగా ఉన్నట్లు తెలుస్తోంది. ఇంకా సహాయక చర్యలు కొనసాగుతున్నాయి. పేలుడుకు గల కారణాలు ఇంకా తెలియరాలేదు. ప్రమాదం జరిగిన ప్రదేశంలో దృశ్యాల హృదయవిదారకంగా ఉన్నాయి. అయితే, ఈ అంశంపై ఇప్పటివరకు అధికారికంగా ఎలాంటి సమాచారం వెల్లడించలేదు.

రాజ్యాంగాన్ని బీజేపీ, ఆర్ఎస్ఎస్ ఆలోచనలు ధ్వంసం చేస్తున్నాయి

బంగాల్ అసెంబ్లీ ఎన్నికల సమయం దగ్గరపడుతున్న తరుణంలో రాజకీయాలు వేడెక్కాయి. అధికార, విపక్షాలు ఒకరిపై ఒకరు తీవ్ర ఆరోపణలు చేసుకుంటున్నాయి. ఈ క్రమంలో కాంగ్రెస్ అగ్రనేత, లోక్ సభ ప్రతిపక్ష నేత రాహుల్ గాంధీ, బీజేపీ ఆర్ఎస్ఎస్ పై తీవ్ర స్థాయిలో విరుచుకుపడ్డారు. విద్యేషంతో నిండిన బీజేపీ, ఆర్ఎస్ఎస్ ఆలోచనలు రాజ్యాంగాన్ని ధ్వంసం చేస్తున్నాయని ఆరోపించారు. కాషాయ పార్టీ ఓట్ల దొంగతనానికి పాల్పడుతోందని విమర్శించారు. బంగాల్ లోని ఉత్తర్ దినోజ్ పూర్ జిల్లాలో ఎన్నికల ప్రచారంలో పాల్గొన్న రాహుల్ గాంధీ ఈ మేరకు వ్యాఖ్యానించారు. "బంగాల్ లో త్వరలో అసెంబ్లీ ఎన్నికలు జరగనున్నాయి. ఈ పోరులో బీజేపీ పార్టీ ఉంది. వారిది విద్యేషపూరిత భావజాలం, హింసను ప్రేరేపిస్తారు. వారి ప్రధానమంత్రి కూడా ఒక రాజీ పడిన వ్యక్తి, అలాంటి వారి గురించి మాట్లాడాల్సిన అవసరమే లేదు. అదేవిధంగా, బంగాల్ లో టీఎంసీ పార్టీ కూడా ఉంది. ఈ టీఎంసీ పార్టీయే బీజేపీకి దారి చూపిస్తోంది. ఒకవేళ టీఎంసీ తన బాధ్యతలను సరిగ్గా నిర్వహించి ఉంటే, మీకు సరైన ఉపాధిని కల్పించి ఉంటే, ద్వేషాన్ని వ్యాప్తి చేయకుండా ఉండి ఉంటే, అప్పుడు ఇక్కడ బీజేపీకి చోటే ఉండేది కాదు. అసలు బంగాల్ లో బీజేపీ ఎక్కడా కనిపించేది కూడా కాదు."



'బీజేపీ ప్రజాస్వామ్యాన్ని నాశనం చేస్తోంది'
మరోవైపు, బీజేపీ ప్రజాస్వామ్యాన్ని నాశనం చేస్తోందని రాహుల్ గాంధీ ధ్వజమెత్తారు. బంగాల్ లో బీజేపీ ఓటు చోరీ చేసేందుకు సీఎం మమతాబెన్ జెట్టెన్ షెట్టెన్ లోని తృణమూల్ కాంగ్రెస్ ప్రభుత్వమే అవకాశం ఇచ్చిందని దుయ్యబట్టారు. యువతకు ఉద్యోగాలు కల్పిస్తామని అధికారంలోకి వచ్చిన టీఎంసీ, ఆ పని చేయలేకపోయిందని విమర్శలు గుప్పించారు. ఐదు లక్షల మందికి ఉద్యోగాలు ఇస్తామని సీఎం మమతా వాగ్దానం చేశారు, అయితే, రాష్ట్రంలో మాత్రం 84 లక్షల మంది యువత నిరుద్యోగ భృతి కోసం రిజిస్ట్రేషన్ చేసుకున్నారు అయిన గుర్తుచేశారు. మరోవైపు, ఓటర్ జాబితా ప్రత్యేక సమగ్ర సవరణ (ఎన్ఐఆర్)పై కూడా రాహుల్ గాంధీ మాట్లాడారు. ఎన్ఐఆర్ ప్రక్రియ కారణంగా బంగాల్ లో చాలా మంది పేర్లు ఓటర్ జాబితా నుంచి తొలగించారని, అయితే కాంగ్రెస్ ప్రభుత్వం ఏర్పాటు చేసిన తర్వాత తొలగించినవారి గుర్తు వారి పేర్లను తిరిగి చేర్చుతామని హామీ ఇచ్చారు. కాషాయ శిబిరానికి వ్యతిరేకంగా నిలబడి ఓడించగల ఏకైక పార్టీ కాంగ్రెస్ మాత్రమేనీ రాహుల్ గాంధీ పేర్కొన్నారు.

బంగాల్ లో నిరుద్యోగానికి టీఎంసీ కారణం
అదేవిధంగా, బంగాల్ లో నిరుద్యోగానికి టీఎంసీయే కారణమని రాహుల్ గాంధీ ఆరోపించారు. టీఎంసీ బంగాల్ లోని అన్ని పరిశ్రమలను మూసివేసి, సిండికేట్ల ద్వారా రాష్ట్రాన్ని నడుపుతోందని ఆరోపించారు. ఈ సందర్భంగా శారదా, లోక్ వ్యాబీ కేసుల వంటి పాఠాన్ని స్వామీలను ప్రస్తావించారు. టీఎంసీ సభ్యులు నడుపుతున్న సిండికేట్లు, లంచగొండితనం ద్వారా లబ్ధి పొందుతున్నాయని ఆరోపించారు. టీఎంసీ హింసకు పాల్పడుతోందని, తప్పుడు వాగ్దానాలు చేస్తోందని కూడా రాహుల్ విమర్శించారు. ఇదిలా ఉండగా, బంగాల్ లో కాంగ్రెస్ పార్టీ ఇప్పుడు ఐదు హామీల గురించి రాహుల్ గాంధీ ప్రస్తావించారు. మెరుగైన ఆరోగ్య సేవలు, విద్య, రైతులకు మద్దతు, యువతకు ఉద్యోగ అవకాశాలు, మహిళలకు నెలవారీ ఆర్థిక సహాయం అందిస్తుందని పేర్కొన్నారు. రూ.10 లక్షల వరకు ఆరోగ్య బీమా, జిల్లా ఆసుపత్రుల్లో ఉచిత డయాలసిస్, క్యాన్సర్ చికిత్సను అందిస్తుందని ఆయన పేర్కొన్నారు. అలాగే, విద్యార్థులకు గ్రాడ్యుయేషన్ వరకు, మహిళలకు ఉచిత వీజీ వరకు ఉచిత విద్య అందిస్తామని హామీ ఇచ్చారు. అదనంగా, పాఠశాలల్లో ఐఐ, ఆంగ్లంలో విద్య కూడా అందిస్తామని తెలిపారు. రైతులకు ఏటా రూ.15,000 సహాయం, 200 యూనిట్ల ఉచిత విద్యుత్ ను అందిస్తామని ఆయన ఇంకా హామీ ఇచ్చారు.

హైవేలపై ఓవర్ లోడింగ్ వెళ్లే వాహనాల ఫీజుకు సంబంధించి కొత్త రూల్స్

- ఏప్రిల్ 15 నుంచి నిబంధనలు అమల్లోకి!
జాతీయ రహదారులపై ఓవర్ లోడింగ్ వెళ్లే వాహనాల నిబంధనల అమలును పటిష్టం చేయడం, హేతుబద్ధమైన ఫీజులు వసూలును నిర్ధారించడాన్ని ప్రోత్సహించడం, రహదారి మౌలిక సదుపాయాలను పరిరక్షిస్తూ రోడ్డు భద్రతను పెంచడం ఈ సవరణ లక్ష్యమని కేంద్ర రవాణా, రహదారుల మంత్రిత్వ శాఖ తెలిపింది. సవరించిన రుసుము విధానం ప్రకారం, ఓవర్ లోడింగ్ వెళ్తున్న వాహనాలకు లోడు శాతాన్ని బట్టి రుసుము విధిస్తామని స్పష్టం చేసింది. 10 శాతం వరకు ఓవర్ లోడింగ్ వెళ్లే వాహనాలకు ఎలాంటి ఓవర్ లోడ్ రుసుము విధించమని పేర్కొంది. అయితే 10-40 శాతం వరకు ఓవర్ లోడింగ్ వెళ్లే వాహనాలకు ప్రాథమిక రుసుముకు రెట్టింపు ఫీజును విధిస్తామని వెల్లడించింది. 40 శాతానికి పైగా ఓవర్ లోడింగ్ వెళ్లే వాహనాలకు ప్రాథమిక రుసుముకు నాలుగు రెట్లు అధికంగా ఫీజు వసూలు చేస్తామని చెప్పింది.

అంబేద్కర్ ఆశయాలు ఆదర్శం...

బాపట్ల రక్షణ స్వాస్...

మంగళవారం జిల్లా సాంఘిక సంక్షేమ శాఖ అధ్యక్షులలో బాపట్ల పట్టణంలోని పెద్దానందిపాడు ప్లాట్‌వర్ వద్ద ఉన్న డాక్టర్ బి.ఆర్. అంబేద్కర్ విగ్రహానికి జిల్లా కలెక్టర్ డాక్టర్ వి. చైర్మన్ సలగాల రాజశేఖర్ బాబు, జిల్లా రెవిన్యూ అధికారి జి. గంగాధర్ గౌడ్, ఆర్టీఓ గ్రోరియా తదితరులు పూలమాలలు వేసి నివాళులర్పించారు.

అనంతరం జిల్లా కలెక్టరేట్‌లోని ఈటీసీ సమావేశ మందిరంలో నిర్వహించిన కార్యక్రమంలో అంబేద్కర్ చిత్రపటానికి పూలమాలలు వేసి ఘనంగా స్మరించారు. కార్యక్రమం ప్రారంభానికి సూచికగా జిల్లా కలెక్టర్ జ్యోతి వెలిగించారు. ఈ సందర్భంగా అంబేద్కర్ చరిత్రపై రూపొందించిన కరపత్రాలను విడుదల చేశారు. అలాగే 94 మంది లబ్ధిదారులకు రూ.1.22 కోట్ల విలువైన 94 యూనిట్లను జిల్లా కలెక్టర్ పంపిణీ చేశారు.

ఈ సందర్భంగా జిల్లా కలెక్టర్ వివేక్ కుమార్ మాట్లాడుతూ అంబేద్కర్ మానవ హక్కుల కోసం పోరాడిన ప్రపంచ మేధావిగా చరిత్రలో చిరస్థాయిగా నిలిచిపోయారని అన్నారు. యువత ఆయన మాదిరిగా కష్టపడి చదివి దేశానికి ఉపయోగపడేలా ఎదగాలని సూచించారు. సమాజ హితం కోసం అంబేద్కర్‌ను ప్రతి ఒక్కరు ఆదర్శంగా తీసుకోవాలని పేర్కొన్నారు. ప్రతి నెల ఒక గ్రామాన్ని ఎంపిక చేసి సందర్శిస్తూ ఎస్సీ, ఎస్టీ గ్రామాలలో పౌరహక్కుల రోజును నిర్వహించనున్నట్లు తెలిపారు.

జిల్లా ఎస్సీ బి. ఉమామహేశ్వర్ మాట్లాడుతూ సమావేశం, స్నేహంతో జీవించే అవకాశాలను అంబేద్కర్ రాజ్యాంగం ద్వారా ప్రజలకు కల్పించారని చెప్పారు. అణగారిన వర్గాల అభ్యున్నతికి ఆయన చేసిన సేవలు చిరస్మరణీయమని పేర్కొన్నారు. జిల్లాలో ఎస్సీ, ఎస్టీ, బీసీ వర్గాల సంక్షేమం కోసం 'మైత్రీ' కార్యక్రమాన్ని ప్రారంభిస్తున్నట్లు తెలిపారు.

శాసన మండలి సభ్యురాలు పోతుల సునీత మాట్లాడుతూ దేశానికి రాజ్యాంగం రచించిన గొప్ప మేధావిగా అంబేద్కర్ నిలిచారని అన్నారు. సమాజంలోని అట్టడుగు వర్గాలకు సమాన హక్కులు కల్పించేందుకు ఆయన చేసిన కృషి అపారమని పేర్కొన్నారు. మహిళల విద్య, సమావేశం కోసం అంబేద్కర్ చేసిన పోరాటం ఆదర్శప్రాయమని తెలిపారు.

బుడా చైర్మన్ సలగాల రాజశేఖర్ బాబు మాట్లాడుతూ అంబేద్కర్ కల్పించిన ఓట హక్కుతోనే ప్రజాస్వామ్య వ్యవస్థ బలపడిందన్నారు. అట్టడుగు వర్గాల అభ్యున్నతికి ఆయన



చేసిన సేవలు అమూల్యమని చెప్పారు. ఈ కార్యక్రమంలో డిఆర్వో జి. గంగాధర్ గౌడ్, ఆర్టీఓ గ్రోరియా, జిల్లా సాంఘిక సంక్షేమ శాఖ అధికారి రాజాదిబోరా, శృతి, సత్యనారాయణ, ఎస్సీ, ఎస్టీ సంఘాల నాయకులు జి. చార్వాక, డి. వందనం, బుజ్జి, రెడ్ క్రాస్ చైర్మన్ నారాయణభట్టు, మోహన్ కుమార్ ధర్మ, నరసయ్య, సుందరం తదితరులు పాల్గొన్నారు.

డీలిమిటేషన్ కు లైన్ క్లియర్...

ధీల్లీ రక్షణ స్వాస్

దేశవ్యాప్తంగా పార్లమెంట్ నియోజకవర్గాల పునర్విభజనకు సంబంధించి డీలిమిటేషన్ ప్రక్రియను ప్రారంభించేందుకు కేంద్ర ప్రభుత్వం ముందడుగు వేస్తోంది. రాజ్యాంగంలోని ఆర్టికల్ 55 మరియు 81 అమలుకు సంబంధించిన అంశాలపై కేంద్రం తాజాగా సర్క్యులర్ జారీ చేయడం రాజకీయ వర్గాల్లో చర్చకు దారితీసింది. ఈ ప్రక్రియ ద్వారా లోక్‌సభ నియోజకవర్గాల సంఖ్య, సరిహద్దులు, జనాభా ఆధారంగా ప్రాతినిధ్యం పండి అంశాలను పునర్విమర్శించనున్నారు. ప్రస్తుతం లోక్‌సభలో మొత్తం 543 ఎన్సికైన్ సభ్యులు ఉన్నారు. అయితే జనాభా పెరుగుదల, ప్రాంతాల అభివృద్ధి, పరిపాలనా అవసరాల నేపథ్యంలో లోక్‌సభ స్థానాలను పెంచాలని అవసరం ఉందని కేంద్రం భావిస్తోంది. ఈ నేపథ్యంలో లోక్‌సభ స్థానాలను గణనీయంగా పెంచుతూ సుమారు 850కి చేర్చే ప్రతిపాదనలు పరిశీలనలో ఉన్నట్లు సమాచారం. ఇది అమలులోకి వస్తే పార్లమెంట్‌లో ప్రాతినిధ్యం మరింత విస్తరించే అవకాశం ఉంటుంది. అదేవిధంగా కేంద్రపాలిత ప్రాంతాలకు కూడా ప్రాతినిధ్యాన్ని పెంచే దిశగా కేంద్రం ఆలోచనలు చేస్తున్నట్లు తెలుస్తోంది. ప్రస్తుతం పరిమితంగా ఉన్న లోక్‌సభ స్థానాలను పెంచుతూ మొత్తం 35 సీట్లను కేటాయించే ప్రతిపాదనలను కూడా పరిశీలిస్తున్నట్లు సమాచారం. దీని ద్వారా కేంద్రపాలిత ప్రాంతాల ప్రజలకు పార్లమెంట్‌లో మరింత ప్రాతినిధ్యం లభించే అవకాశం ఉందని అధికారులు పేర్కొంటున్నారు. డీలిమిటేషన్ ప్రక్రియ సాధారణంగా జనాభా లెక్కల ఆధారంగా చేపడతారు. గతంలో 2001 జనాభా లెక్కల ఆధారంగా నియోజకవర్గాల పునర్విభజన జరిగింది. అయితే 2026 తర్వాత తాజా జనాభా గణాంకాల ఆధారంగా మళ్లీ డీలిమిటేషన్ చేపట్టాలని రాజ్యాంగంలో నిబంధనలు ఉన్నాయి. ఈ నేపథ్యంలో ముందస్తు ఏర్పాట్లలో భాగంగా కేంద్రం ఈ ప్రక్రియకు సంబంధించిన పరిపాలనా చర్యలను వేగవంతం చేస్తోంది. డీలిమిటేషన్ అమలులోకి వస్తే రాష్ట్రాల మధ్య లోక్‌సభ స్థానాల పంపిణీ, నియోజకవర్గాల సరిహద్దులు, ప్రాతినిధ్య సమతుల్యత వంటి అంశాల్లో మార్పులు చోటు చేసుకునే అవకాశం ఉంది. ముఖ్యంగా జనాభా వేగంగా పెరిగిన రాష్ట్రాలకు ఎక్కువ ప్రాతినిధ్యం లభించే అవకాశం ఉండగా, కొన్ని రాష్ట్రాల్లో స్థానాల సంఖ్య మారే అవకాశం ఉందని నిపుణులు అభిప్రాయపడుతున్నారు. ఈ ప్రతిపాదనలపై కేంద్ర ప్రభుత్వం త్వరలోనే మరిన్ని చర్యలు జరిపి తుది నిర్ణయం తీసుకునే అవకాశముందని సమాచారం. రాజకీయ పార్టీల అభిప్రాయాలు, రాష్ట్రాల సూచనలు, రాజ్యాంగ పరిమితాలను పరిగణనలోకి తీసుకుని డీలిమిటేషన్ ప్రక్రియను అమలు చేసే దిశగా కేంద్రం ముందుకు సాగుతోంది. దీంతో దేశ రాజకీయాల్లో ప్రాతినిధ్యం నిర్మాణంలో గణనీయమైన మార్పులు చోటు చేసుకునే అవకాశం ఉందని విశ్లేషకులు భావిస్తున్నారు.

సీఎం పదవికి నితీష్ కుమార్ రాజీనామా

ఓహో రక్షణ స్వాస్

ఓహో రాష్ట్ర రాజకీయాల్లో కీలక పరిణామం చోటుచేసుకుంది. రాష్ట్ర ముఖ్యమంత్రి నితీష్ కుమార్ తన పదవికి రాజీనామా చేశారు. గవర్నర్‌ను కలిసి రాజీనామా లేఖను అందజేసినట్లు అధికార వర్గాలు వెల్లడించాయి. దాదాపు 21 ఏళ్ల పాటు వివిధ దశల్లో ముఖ్యమంత్రి పదవిలో కొనసాగిన నితీష్ కుమార్ నిర్ణయం ఓహో రాజకీయాల్లో చర్చనీయాంశంగా మారింది. రాష్ట్రంలో కొత్త ముఖ్యమంత్రి ఎంపికపై ఇప్పటికే తీవ్ర ఉత్పల నెలకొంది. ప్రస్తుతం ఓహో సీఎం రేసులో సామ్రాట్ చౌదరి, నిత్యనంద రాయ్, రేణుదేవి పేర్లు ప్రధానంగా వినిపిస్తున్నాయి. అధికార పార్టీ వర్గాల్లో విస్తృతంగా చర్చలు జరుగుతున్న నేపథ్యంలో కాన్‌పల్డోనే కొత్త ముఖ్యమంత్రి పేరును అధికారికంగా ప్రకటించే అవకాశం ఉందని రాజకీయ వర్గాలు చెబుతున్నాయి. నితీష్ కుమార్ రాజీనామాతో రాష్ట్ర రాజకీయాల్లో కొత్త సమీకరణాలు చోటుచేసుకునే అవకాశముందని విశ్లేషకులు అభిప్రాయపడుతున్నారు.

నారీ శక్తి వందన బిల్లుకు

అందరూ మద్దతివ్వాలి

-మొదటివీజీ తరువాయి

అధ్యక్షురాలు వైఎస్ షర్మిలా రెడ్డి, సీపీఐ రాష్ట్ర కార్యదర్శి జి.ఈశ్వరయ్య, సీపీఎం రాష్ట్ర కార్యదర్శి వి.శ్రీనివాసరావుకు ముఖ్యమంత్రి లేఖలు రాశారు.

'నారీ శక్తి వందన అభినయం'

మహిళలకు పార్లమెంట్, విధాన సభల్లో మూడో వంతు రిజర్వేషన్లు కల్పించాలనే ప్రధాని మోదీ సంకల్పాన్ని బలపరుద్దామని సీఎం విజ్ఞప్తి చేశారు. పార్లమెంట్‌లో మహిళా రిజర్వేషన్ల సవరణ బిల్లు ప్రవేశపెట్టే ఈ నెల 16వ తేదీ భారత ప్రజాస్వామ్యంలో చారిత్రక పట్టుమని లేఖలో పేర్కొన్నారు. 'నారీ శక్తి వందన అభినయం' మహిళా సాధికారతతో పాటు దేశ ఉన్నతికి దోహదపడుతుందని అభిప్రాయపడ్డారు. భరతమాతను పూజించే దేశంగా నారీ శక్తికి వందనం పలుకుదామని ముఖ్యమంత్రి చంద్రబాబు పిలుపునిచ్చారు.

'మహిళా రిజర్వేషన్లపై అంతా ఒకే స్వరం వినిపించాలి'

ఎక్కడ మహిళలను గౌరవిస్తారో అక్కడ దేవతలు కొలువై ఉంటారని భారతీయ ధర్మం చెబుతోందన్న సీఎం దీనికి నిదర్శనమే 'నారీ శక్తి వందన అభినయం' అన్నారు. చట్టసభల్లో ఆడబిడ్డలకు 33 శాతం రిజర్వేషన్లు 2029 నుంచే అమల్లోకి వచ్చేలా చట్ట సవరణకు కేంద్రం సంకల్పించిందని వివరించారు. మహిళా రిజర్వేషన్లపై అంతా ఒకే స్వరం వినిపించాలని ఆడబిడ్డల తరఫున బాధ్యతతో లేఖ రాస్తున్నట్లు సీఎం తెలిపారు. అన్ని రాజకీయ పార్టీలు, పార్లమెంట్ సభ్యులు ఏకగ్రీవంగా బిల్లుకు మద్దతు పలకాల్సిన అవసరం ఉందన్నారు. మన ఇంటి ఆడబిడ్డలను, మన దేశ మహిళలను గౌరవించుకునే ఈ అవకాశాన్ని మనందరం అర్హులంగా భావిద్దామన్నారు. ఈ పవిత్ర ఘట్టంలో భాగస్వామ్యమయ్యే సందర్భాన్ని ఎవరూ చదులుకోవద్దని పిలుపునిచ్చారు.

చారిత్రాత్మక నిర్ణయం: భరతమాతను పూజించే దేశంగా నారీ శక్తికి వందనం పలికే గొప్ప క్షణాలకు 140 కోట్ల మంది భారతీయులు సిద్ధంగా ఉండాలని ముఖ్యమంత్రి చంద్రబాబు పిలుపునిచ్చారు. ఈ చట్టం రాజకీయాలకు అతీతం ఇది దేశ గౌరవానికి చెందిన విషయమని తెలిపారు. ప్రతి పార్టీ, ప్రతి ఎంపీ ఈ చారిత్రాత్మక నిర్ణయంలో తమ ముద్ర వేయాలని ఆకాంక్షించారు.

ఈ ఏడాది వర్షాలు తక్కువే!

-మొదటివీజీ తరువాయి

అంచనా 1971-2020 మధ్య కాలంలో దేశ సగటు వర్షపాతం 87 సెం.మీ.గా ఉంది. ఈ ఏడాది వర్షపాతం ఇందులో 90 నుంచి 95 శాతం మధ్య (సాధారణం కంటే తక్కువ) నమోదయ్యే అవకాశం ఎక్కువగా ఉందని ఏబీఐ అంచనా వేసింది. ప్రస్తుతం పసిఫిక్ మహాసముద్రంలో బలహీన ఎల్?నినో పరిస్థితులు తలపై స్థితికి మారుతున్నాయని అయితే రుతుపవన కాలంలో ఎల్?నినో పరిస్థితులు ఏర్పడే అవకాశం ఉందని వాతావరణ శాఖ హెచ్చరించింది. ఇది సాధారణంగా వర్షాలపై ప్రతికూల ప్రభావం చూపుతుందని వాతావరణ శాఖ హెచ్చరించింది. హిందూ మహాసముద్రంలో ప్రస్తుతం తలపై పరిస్థితులు ఉన్నప్పటికీ, సీజన్ ముగిసే సమయానికి 'పాజిటివ్ ఐ.ఓ' ఏర్పడే అవకాశం ఉందని వాతావరణ మోడల్స్ సూచిస్తున్నాయి.

దేశంలోని మెజారిటీ ప్రాంతాల్లో సాధారణం కంటే తక్కువ వర్షపాతం నమోదయ్యే అవకాశం ఉన్నప్పటికీ, ఈశాన్య, వాయువ్య ప్రాంతాల్లో సాధారణం కంటే ఎక్కువ వర్షాలు కురసే అవకాశం ఉందని ఐఎంఓ వెల్లడించింది. వైరుతి రుతుపవనాల గమనాలను సీఎంబిఎంఎం మరన్ని ఖచ్చితమైన వివరాలతో కూడిన రెండో విధత అంచనాలను మే చివరి వారంలో విడుదల చేస్తామని వాతావరణ శాఖ తెలిపింది. అప్పుడు ప్రాంతాల వారీగా వర్షపాత వివరాలను వెల్లడించనున్నారు. తారిత్రాత్మకంగా ఎండలు, వడగాడ్లు: ఇదిలా ఉండగా రాష్ట్రంలో రోజురోజుకీ ఎండలు, వడగాడ్లులు తారిత్రాత్మకంగా ఉండడం 10 గంటలు దాటిందంటే ప్రజల ఇళ్ల నుంచి బయటకు వచ్చేందుకు భయపడకున్నారు. ఎండ తీవ్రత, వడగాడ్లులు, ఉష్ణోచ్ఛేద పట్ల ప్రజలు మరింత అప్రమత్తుంగా ఉండి తగిన జాగ్రత్తలు తీసుకోవాలని సూచిస్తున్నారు. వడగాడ్లు తరుణంలో ఎండలో బయటకు వెళ్లేప్పుడు తలకి టోపి పెట్టుకోవాలని, తెలుపురంగు కాటన్ వస్త్రాలను ధరించాలని అధికారులు చెప్పారు. కళ్ల రక్షణ కోసం సన్ గ్లాసెస్ ఉపయోగించాలని, చెప్పల్లోకి వేడిగాలి వెళ్లకుండా జాగ్రత్త పడాలని, గుండె సంబంధిత వ్యాధులు, షుగర్, బీసీ ఉన్నవారు ఎండలో తిరగరావని అంటున్నారు. నిమ్మకాయ నీరు, మజ్జిగ, కొబ్బరి నీరు, మంచినీరు ఎక్కువగా తీసుకోవాలని సూచిస్తున్నారు.

మంత్రులపై చంద్రబాబు ఆగ్రహం కేబినెట్ మార్పు చేర్పుల సమాకరణాలు

విజయవాడ : ఆంధ్రప్రదేశ్ రాజకీయాల్లో ప్రస్తుతం ముఖ్యమంత్రి చంద్రబాబు నాయుడు మంత్రులపై ప్రదర్శిస్తున్న ఆసహనం కేవలం పరిపాలనాపరమైన కోపమే కాకుండా, రాజీయే భారీ రాజకీయ మార్పులకు సంకేతంగా కనిపిస్తున్నాయన్న అభిప్రాయం వినిపిస్తోంది. ముఖ్యంగా జడవలి కేబినెట్ సమావేశంలో కేబినెట్ అజెండా మీడియాకు లీక్ అవ్వడంపై ఆయన స్పందించిన తీరు, మంత్రుల పనితీరుపై ఆయన ఇస్తున్న రేటింగ్స్.. త్వరలోనే ఏపీ మంత్రివర్గంలో మార్పుచేర్పులు ఉండబోతున్నాయనే అంచనాలను బలపరుస్తున్నాయి సచివాలయంలో జరిగిన కేబినెట్ భేటీలో, అజెండాలోని కీలక అంశాల అధికారికంగా వెల్లడించక ముందే మీడియాలో రావడంపై చంద్రబాబు తీవ్రంగా మండిపడ్డారు. ఈ సందర్భంగా ఆయన దివంగత ఎన్టీఆర్ హయాంలో జరిగిన ఒక సంఘటనను గుర్తుచేశారు. బడ్జెట్ వివరాలు లీక్ అయినందుకు ఎన్టీఆర్ మొత్తం మంత్రివర్గాన్నే రద్దు చేసిన ఉదాహరణ ప్రస్తావిస్తూ.. గోప్యత పాటించలేని మంత్రులు ఉంటే ఎంత, లేకపోతే ఎంత అని నిలదీశారు. ఇది మంత్రులకు ఇచ్చిన ఆఖరి హెచ్చరికగా రాజకీయ వర్గాలు భావిస్తున్నాయి.చంద్రబాబు నాయుడు కూటమి ప్రభుత్వం అధికారంలోకి వచ్చి దాదాపు రెండేళ్లు కావస్తోంది. సాధారణంగా చంద్రబాబు తన గత అనుభవాల దృష్ట్యా, ప్రభుత్వం సగం కాలం పూర్తి చేసుకునే సమయానికి మంత్రుల పనితీరుపై ఒక సమగ్ర నివేదిక సిద్ధం చేస్తారు. ప్రస్తుతం మంత్రుల గ్రాఫ్, ప్రజల్లో వారి ఇమేజ్, శాఖలపై పట్టు వంటి అంశాలను ఆయన నిశితంగా గమనిస్తున్నారు. ఎవరైతే ఆశించిన స్థాయిలో పని చేయడం లేదో, వారిని తప్పించి కొత్త రకానికి అవకాశం ఇవ్వాలనే ఆలోచనలో ఆయన ఉన్నట్లు తెలుస్తోంది.రాజీయే మూడు నాలుగు నెలల్లో ఆంధ్రప్రదేశ్లో మున్సిపల్ ఎన్నికలు జరగనున్నాయి. ఈ ఎన్నికలను సెమిఫైనల్స్ గా భావిస్తున్న బాబు, పార్టీని క్షేత్రస్థాయిలో పటిష్టం చేసేందుకు సమర్థులైన నేతలకు



మంత్రి పదవులు ఇవ్వాలని భావిస్తున్నారు. కేబినెట్ అజెండాను కూడా ముందస్తుగా చదువుకోకుండా వస్తున్న మంత్రులపై ఆయన అసంతృప్తిగా ఉన్నారు. ఎన్నికల సమయానికి ప్రజల్లో మంచి మైలేజ్ ఉన్న నేతలతో కూడిన కొత్త టీమ్ ను రంగంలోకి దించే అవకాశం ఉంది.అజెండా కాపీలు ఎవరూ లీక్ చేస్తున్నారో, ఏ మంత్రులు మీడియా ప్రతినిధులతో అతిగా సాన్నిహిత్యం నెరుపుతున్నారో తనకు తెలుసని చంద్రబాబు నింకేతాల్చిచ్చారు. ఇది మంత్రులలో ఒక రకమైన భయాన్ని కల్పించింది. కేవలం లీకులే కాకుండా, శాఖా పరమైన నిర్ణయాల్లో జాప్యం, కేంద్ర వర్గకాల అమలులో నిర్లక్ష్యం వంటివి కూడా బాబు అసహనానికి కారణమయ్యాయి.ఈసారి మంత్రివర్గ మార్పుల్లో నారా లోకేష్ మార్కెట్ అలాగే కూటమి ధర్మం ప్రకారం జనసేన అధినేత

పవన్ కళ్యాణ్ నాయకత్వం వహించే అంశం కానున్నాయి. యువ నేతలకు ప్రాధాన్యత పెంచడం, సామాజిక సమాకరణాలను సమతుల్యం చేయడం ముఖ్యంగా ఉత్తరాంధ్ర, రాయలసీమ ప్రాంతాల్లో వంటి అంశాల ఆధారంగా కొత్త మంత్రుల ఎంపిక ఉండవచ్చు. పనితీరు బాణేని సీనియర్లను పార్టీ బాధ్యతలకు పరిమితం చేసి, చురుకైన వారిని కేబినెట్‌లోకి తీసుకునే అవకాశం మెండుగా ఉంది. చంద్రబాబు సీరియస్ లుక్ వెనుక ఒక పెద్ద క్లీనింగ్ ప్రాసెస్ దాగి ఉందని అర్థమవుతోంది. పరిపాలనలో క్రమశిక్షణ తప్పితే ఎంతటి వారినినా తప్పిస్తాననే సందేశాన్ని ఆయన బలంగా పంపారు. మున్సిపల్ ఎన్నికల నోటిఫికేషన్ వచ్చేలోపే లేదా రెండేళ్ల పాలన ముగిసిన వెంటనే ఏపీ కేబినెట్‌లో భారీ మార్పులు జరగడం దాదాపు ఖాయమని చెప్పవచ్చు.

ఏపీలో కొత్తగా మరో 30 ఇండస్ట్రియల్ క్లస్టర్లు

కడప : ఏపీ ప్రభుత్వం మూడు ఇండస్ట్రియల్ కారిడార్ల వెంట కొత్తగా మరో 30 ఇండస్ట్రియల్ క్లస్టర్లను ఏర్పాటు చేయాలని ప్లాన్ చేసింది. గతంలో 20 క్లస్టర్ల ఏర్పాటు చేయగా.. వాటికి తోడు మరో 30 కలిపి మొత్తం 50 రానున్నాయి. ఈ మేరకు ఏపీ ప్రభుత్వం ప్రతిపాదనల్ని కేంద్రానికి కూడా పంపింది. ఇప్పటికే ఆయా జిల్లాల్లో భూముల్ని కూడా గుర్తించారు అధికారులు.ఆంధ్రప్రదేశ్ మీదుగా కేంద్రం మూడు ఇండస్ట్రియల్ కారిడార్లను అభివృద్ధి చేస్తోంది. విశాఖపట్నం-చెన్నై, చెన్నై-బెంగళూరు, హైదరాబాద్-బెంగళూరు పారిశ్రామిక కారిడార్లు ఉన్నాయి. విశాఖపట్నం-చెన్నై

ఇండస్ట్రియల్ కారిడార్ మొదటి దశ పనులు ముగింపు దశకు చేరాయి. చెన్నై-బెంగళూరు ఇండస్ట్రియల్ కారిడార్ పరిధిలో తిరుపతి, చిత్తూరు జిల్లాల్లో నోడల్‌లను ప్రభుత్వం అభివృద్ధి చేస్తోంది. హైదరాబాద్-బెంగళూరు కారిడార్ పరిధిలోని అనంతపురం, కర్నూలు జిల్లాల్లో పారిశ్రామిక నోడల్‌లను అభివృద్ధి చేస్తోంది. ఇప్పటికే ఈ మూడు కారిడార్ల వెంట 20 ఇండస్ట్రియల్ క్లస్టర్లను ప్రభుత్వం అభివృద్ధి చేసింది. వీటితో పాటుగా మరో 30 క్లస్టర్లను అభివృద్ధి చేయాలని లక్ష్యాల్లో పెట్టుకుంది.ఈ మూడు ఇండస్ట్రియల్ కారిడార్ల వెంట 30 ఇండస్ట్రియల్ క్లస్టర్లను అభివృద్ధి చేయాలని ఆంధ్రప్రదేశ్

ప్రభుత్వం నిర్ణయించింది. ప్రస్తుతం ఉన్న 20 క్లస్టర్లకు ఈ 30 కలిపితే 50 క్లస్టర్లు అందుబాటులోకి వస్తాయని చెబుతున్నారు. కొత్తగా తెరపైకి తీసుకొచ్చిన ఈ 30 క్లస్టర్ల కోసం అధికారులు దాదాపు 1.31 లక్షల ఎకరాల భూమిని కూడా గుర్తించినట్లు తెలుస్తోంది. ఏపీ ప్రభుత్వం ప్రతిపాదించిన క్లస్టర్లు.. శ్రీకాకుళం జిల్లాలో 2, విశాఖపట్నం జిల్లాలో 4, కృష్ణాలో 1, గుంటూరు జిల్లాలో 1, నెల్లూరు జిల్లాలో 3, తిరుపతి జిల్లాలో 5, చిత్తూరు జిల్లాలో 4, అనంతపురం జిల్లాలో 3, శ్రీ సత్యసాయి జిల్లాలో 1, కడప జిల్లాలో 3, కర్నూలు జిల్లాలో 1, ప్రకాశం జిల్లాలో 2



మండుటెండలో చెప్పుల్లేకుండా షూటింగ్.. 'తెరచాప' హిట్ కావాలి

నవీన్ రాజ్ శంకరపు, పూజ సుహాసిని, శ్రీలు ముఖ్యపాత్రలో నటించిన తాజా చిత్రం 'తెరచాప'. అనన్య క్రియేషన్స్ బ్యానర్ పై కెలాష్ దుర్గం నిర్మిస్తున్న ఈ చిత్రానికి జోయల్ జార్జ్ దర్శకత్వం వహిస్తున్నారు. రాజీవ్ కనకాల, పుష్పిరాజ్, జగదీష్ ప్రతాప్ బందారి, జబర్దస్త్ అశోక్, నాగి కీలకపాత్రలు పోషించారు. ఏప్రిల్ 17న ఈ చిత్రం విడుదల కాబోతుంది. ఈ నేపథ్యంగా తాజాగా ఈ మూవీ ప్రీరివీజ్ ఈవెంట్ని నిర్వహించారు. ఈ సందర్భంగా రాజీవ్ కనకాల మాట్లాడుతూ.. ఈ సినిమాలో నాతోపాటు ఎందరో సీనియర్ నటులు నటించారు. అలాగే కొత్త వారు కూడా నటించారు. మండుటెండలో సముద్ర తీరాన ఇసుకలో చెప్పులు లేకుండా నటించడం అనేది ఎంతో కష్టమైన పరిస్థితి. అటువంటి పరిస్థితులలో కూడా నవీన్ రాజ్ చాలా కష్టపడి నటించారు. శారీరకంగానే కాకుండా మానసిక ఒత్తిళ్లు ఎన్ని ఉన్నా కూడా ఆయన వాటిని ఎదిరించి నిలబడ్డారు. అంత కష్టపడి నటించినా ఈ సినిమాను తన తండ్రికి అంకితం చేస్తున్నాను అని నాతో అన్నప్పుడు నేను ఎంతో ఆనందపడ్డాను. ఈ సినిమా ఘన విజయం సాధించాలని కోరుకుంటున్నాను" అన్నారు. దర్శకుడు సముద్ర మాట్లాడుతూ... "సముద్రతీతంగా అటువంటి పరిస్థితులలో ఒక సినిమా తీయడం అనేది ఎంతో కష్టమైన విషయం. అటువంటి సినిమాను ఈ చిత్రం బృందం అంతా కలిసి ఎంతో పట్టుదలతో పూర్తి చేసి ప్రేక్షకుల ముందుకు రాబోతున్నాను. అందరూ వీరిని ఆశీర్వాదించవలసిందిగా కోరుకుంటున్నాను" అన్నారు. 'సినిమా కోసం మేము సముద్ర తీరాన ఎన్నో రోజులు ఎంతో కష్టపడి అక్కడ బ్రతికే మత్స్యకారుల జీవితాలను అర్థం చేసుకొని వారిలో ఒకరిగా కలిసిపోయి చిత్రీకరించాం. ఎంతోమంది ఎన్నో కలలు కని సినిమా తీసినట్లే మేము కూడా చేశాం. మా సినిమాను ప్రేక్షకులు అంతా ఆదరించి మంచి విజయం సాధించేందుకు తోడ్పడుతారని కోరుకుంటున్నాను" అని హీరో నవీన్ రాజ్ శంకరపు అన్నారు.

'డ్రాగన్' కోసం ఆలియా?.. ప్రశాంత్ నీల్ సినిమాలో బాలీవుడ్ బ్యూటీ!

జూనియర్ ఎన్టీఆర్, దర్శకుడు ప్రశాంత్ నీల్ కాంబినేషన్లో రాబోతున్న సినిమాపై భారీ అంచనాలు నెలకొన్న విషయం తెలిసిందే. ప్రస్తుతానికి 'డ్రాగన్' అనే పర్మింగ్ టైటిల్తో రాబోతున్న ఈ సినిమాలో బాలీవుడ్ స్టార్ హీరోయిన్ ఆలియా భట్ ఒక శక్తివంతమైన కీలక పాత్రలో నటించబోతున్నట్లు సమాచారం. గతంలో 'రాజమౌళి' తెరకెక్కించిన '=== ' చిత్రంలో తారక్, ఆలియా కలిసి నటించి మెప్పించగా, మరోసారి ఈ జంట వెండితెరపై కనిపించబోతుండటం అభిమానుల్లో ఉత్సాహాన్ని నింపుతోంది. ఈ సినిమాలో ఆలియా భట్ కేవలం గ్లామర్ పాత్రకే పరిమితం కాకుండా, కథను మలుపు తిప్పే ప్రాధాన్యత ఉన్న పాత్రలో కనిపిస్తారని సమాచారం. ఇప్పటికే కన్నడ నటి రుక్మిణి వసంత్ ఈ చిత్రంలో కథానాయికగా ఎంపికైనట్లు ప్రచారం జరుగుతుండగా, ఆలియా కూడా చేరితే సినిమాలో ఇద్దరు హీరోయిన్లు ఉండే అవకాశం ఉంది. దర్శకుడు ప్రశాంత్ నీల్ ఇప్పటికే ఆలియాను సంప్రదించారని, దానికి ఆమె సానుకూలంగా స్పందించారని టాక్ నడుస్తోంది, అయితే దీనిపై చిత్ర యూనిట్ నుంచి అధికారిక ప్రకటన రావాల్సి ఉంది. ప్రస్తుతం శరవేగంగా షూటింగ్ జరుపుకుంటున్న ఈ సినిమా కోసం ఎన్టీఆర్ ప్రత్యేకంగా 'కలరిపయట్టు' వంటి మార్షల్ ఆర్ట్స్లో శిక్షణ పొందుతున్నారు. ప్రశాంత్ నీల్ మార్స్ హై-వోల్టేజ్ యాక్షన్కు ఆలియా వంటి టాలెంటెడ్ నటి తోడైతే, ఈ పాన్-ఇండియా చిత్రం బాక్సాఫీస్ వద్ద సరికొత్త రికార్డులు సృష్టించడం ఖాయమని విశ్లేషకులు భావిస్తున్నారు.



పుష్ప సినిమాతో

రాకా.. ఆ నలుగురితో కేక

అల్లు అర్జున్ పాన్ ఇండియా స్టార్ అయ్యాడు. ఇప్పుడు ఆయన?కు తెలుగులోనే కాదు దేశ వ్యాప్తంగా అభిమానులు ఉన్నారు. వారందరిని మెప్పించే కథలపైనే బన్నీ ఫోకస్ పెట్టాడు. అందులో ఒకటి రాకా. అల్లు అర్జున్ - అల్లీ కాంబోలో రూపుదిద్దుకొంటున్న తొలి సినిమా ఇది. రూ. 900 కోట్ల భారీ బడ్జెట్తో పాన్ ఇండియా స్థాయిలో ఈ సినిమాను తెరకెక్కుతున్నారు. షూటింగ్ మొదలైనప్పటి నుంచే ఈ సినిమాపై భారీ అంచనాలు ఏర్పడ్డాయి. ఇక బన్నీ బడ్డే సందర్భంగా విడుదలైన ఫస్ట్ లుక్, టైటిల్ రివీల్ ఆ అంచనాలను మరింత పెంచేశాయి. ఇందులో బన్నీ హీరోగా, విలన్ గా ద్విపాత్రాభినయం చేస్తున్నారు. ఇప్పుడు బయటకు వచ్చిన లుక్ విలన్ డి. హీరో పాత్రకు సంబంధించిన లుక్ చాలా స్టైలిష్ గా ఉంటుందట. ఇదిలా ఉంటే.. ఇప్పుడు ఈ చిత్రానికి సంబంధించిన మరో ఆసక్తికరమైన విషయం బయటకు వచ్చింది. ఈ సినిమాలు మొత్తం నలుగురు హీరోయిన్లు ఉంటారు. ఇప్పటికే ఒక హీరోయిన్ గా దీపికా పదుకొణె పేరు బయటకు వచ్చింది. మరో ముగ్గురు హీరోయిన్లలో రష్మిక, మృణాల్, జాన్వి కపూర్ పేర్లు బలంగా వినిపిస్తున్నాయి. వీరిలో రష్మిక అత్రేడీ బన్నీతో కలిసి పుష్ప, పుష్ప 2 చిత్రాల్లో నటించింది. మృణాల్, జాన్విలు తొలిసారి బన్నీతో స్ట్రీమ్ చేసుకుంటున్నారు. ఇలా ఒకే సినిమాలో నలుగురు హీరోయిన్లతో కలిసి నటించడం బన్నీ కెరీర్లోనే తొలిసారి. కథ డిమాండ్ మేరకే నలుగురిని తీసుకున్నారు. అంతేకాదు ఈ నలుగురి పాత్రలు కూడా సినిమాలో కీలకం అట. ఒకవైపు కావాల్సినంత గ్లామర్ నీ చూపిస్తూనే.. మరోవైపు కథలో కీలకంగా వ్యవహరించేలా వీరి పాత్రలను తీర్చిదిద్దినట్లు సమాచారం. ఈ నలుగురూ బన్నీతో ఒకే ప్రేమ్ లో కనిపిస్తే మాత్రం ఫ్యాన్స్ పండగ చేసుకోవడం ఖాయం.

అనుకున్న తేదీకే 'టాక్సిక్'.. పుకార్లను నమ్మవద్దన్న మేకర్స్

కన్నడ స్టార్ నటుడు యశ్ కథానాయకుడిగా గీతూ మోహన్ దాస్ దర్శకత్వంలో రూపొందుతున్న భారీ బడ్జెట్ చిత్రం 'టాక్సిక్'. ఈ సినిమా విడుదల వాయిదా పడిందంటూ గత కొన్ని రోజులుగా సోషల్ మీడియాలో జోరుగా ప్రచారం సాగుతోంది. అయితే ఈ వార్తలపై చిత్ర బృందం తాజాగా స్పందిస్తూ క్లారిటీనిచ్చింది. ఈ సినిమాను అనుకున్న తేదీ ప్రకారమే జూన్ 4 వరల్డ్ వైడ్ గా విడుదల చేయబోతున్నట్లు చిత్రబృందం తెలిపింది. తొలిత ఈ చిత్రాన్ని 2025 ఏప్రిల్ లో విడుదల చేయాలని భావించినప్పటికీ ఇరాన్ - ఆమెరికా వార్ నేపథ్యంలో వాయిదా వేసుకుంది. ప్రస్తుతం యశ్ ఈ సినిమా ప్రమాదవశ్ కోసం ఆమెరికాలోని లాస్ వెగాస్ లో జరుగుతున్న ప్రతిష్టాత్మక 'సినిమాకాన్' వేడుకలో పాల్గొంటున్నారు. దీనిని కేవలం పాన్-ఇండియా స్థాయిలోనే కాకుండా గ్లోబల్ మార్కెట్లోనూ భారీగా విడుదల చేసేందుకు టీమ్ ప్లాన్ చేస్తోంది. 1940 నుండి 1970 మధ్య కాలంలో గోవా గ్యాంగ్స్టర్ నేపథ్యంలో సాగే ఈ యాక్షన్ డ్రామాలో నయనతార, కియారా అద్వానీ, హ్యూమా ఖుర్రీ వంటి అగ్ర తారలు నటిస్తున్నారు.



'డెకాయిట్' మూవీపై రామ్ చరణ్ ప్రశంసల జల్లు.. అడివి శేష్ నటన అద్భుతమంటూ ట్వీట్!

అడివి శేష్, మృణాల్ రాకార్ ప్రధాన పాత్రల్లో నటించిన మోస్ట్ అవేటెడ్ మూవీ 'డెకాయిట్' పై మెగా పవర్ స్టార్ రామ్ చరణ్ ప్రశంసల జల్లు కురిపించారు. తాజాగా ఈ సినిమాను వీక్షించిన ఆయన, సోషల్ మీడియా వేదికగా తన రివ్యూను పంచుకుంటూ చిత్ర బృందాన్ని అభినందించారు. హరి పాత్రలో అడివి శేష్ అద్భుతమైన నటనను కనబరిచారని, ఆయన పెర్ఫార్మెన్స్ ప్రేక్షకుల మదిలో చిరస్థాయిగా నిలిచిపోతుందని చరణ్ కొనియాడారు. అలాగే మృణాల్ రాకార్ తన నటనతో పాత్రకు ప్రాణం పోశారని, ఈ సినిమాలో ఆమె నటన ఎంతో లోతుగా ఉందంటూ మెచ్చుకున్నారు. బాలీవుడ్ దిగ్గజ దర్శకుడు అనురాగ్ కశ్యప్ తో పాటు ఇతర నటీనటులందరూ తమ ప్రదర్శనతో సినిమాను మరో స్థాయికి తీసుకెళ్లారని ఆయన పేర్కొన్నారు. ముఖ్యంగా అన్నపూర్ణ స్టూడియోస్ బ్యానర్ పై సుప్రీయ యార్లగడ్డ ఈ చిత్రాన్ని అత్యున్నత సాంకేతిక ప్రమాణాలతో, రాజీ పడకుండా నిర్మించిన తీరును చరణ్ ప్రత్యేకంగా అభినందించారు. సాంకేతికంగా సినిమా ఎంతో రిచ్ గా ఉందని, టీమ్ మొత్తం వద్ద కష్టానికి తగిన ఫలితం దక్కిందని ఆయన తెలిపారు. రామ్ చరణ్ స్వయంగా సినిమాను మెచ్చుకుంటూ పోస్ట్ చేయడంతో 'డెకాయిట్' పై ప్రేక్షకుల్లో అంచనాలు రెట్టింపయ్యాయి. వరుస విజయాలతో దూసుకుపోతున్న అడివి శేష్ ఖాతాలో ఈ చిత్రం మరో భారీ విజయంగా నిలుస్తుందని ఇండస్ట్రీ వర్గాలు భావిస్తున్నాయి. ప్రస్తుతం ఈ మెగా ప్రశంసలు సోషల్ మీడియాలో హాట్ టాపిక్ గా మారాయి.

